



புதர் ஊராட்சி ஒன்றியம், சின்னவ நாயக்கன்பட்டி கிராமத்தில் ரூ.13.36லட்சம் மதிப்பீட்டில் கட்டப்பட்டுள்ள நியாயவிலைக் கட்டிடத்தினை விளாத்திகுளம் சட்டமன்ற உறுப்பினர், மார்கண்டேயன் திறந்து வைத்தார். நிகழ்வில் ஒன்றிய செயலாளர் புதர் ராதாகிருஷ்ணன், துணை வட்டார வளர்ச்சி அலுவலர் ஜெய மித்ரா, ஒன்றிய பொறியாளர் ரவிச்சந்திரன், தேர்தல் பொறுப்பாளர் மாசிமுத்து, முன்னாள் மாவட்ட ஊராட்சி குழு உறுப்பினர் ராஜகோபால், வடக்கு மாவட்ட விவசாய தொழிலாளர் அணி துணை அமைப்பாளர் வேலுச்சாமி, கிணை செயலாளர் சுப்புராஜ் முன்னாள் ஊராட்சி மன்ற தலைவர்கள் பாராஜ், என்றையா ஒன்றிய இளைஞர் அணி துணை அமைப்பாளர் முத்துராஜ், ஒன்றிய பொறியாளர் அணி அமைப்பாளர் சின்னப்பன் உள்ளிட்ட கழக நிர்வாகிகள் பொதுமக்கள் கலந்து கொண்டனர்.

பேருந்து நிலையத்தில்

இளம்பெண்ணுக்கு த.வெ.க. நிர்வாகி பாலியல் தொல்லை

திருவாரூரில் பரபரப்பு!

திருவாரூர், ஜூன் 20-
திருவாரூர் பஸ் நிலையத்தில் இளம்பெண்ணுக்கு பாலியல் தொல்லை கொடுத்த த.வெ.க. நிர்வாகி மற்றும் இன்ஜினியரிங் மாணவன் ஆகியோர் கைது செய்யப்பட்டனர். திருவாரூர் டவுன் பகுதியை சேர்ந்த 27 வயதான இளம்பெண், உறவினர் வீட்டுக்கு சென்று இருந்தவர், நேற்று முன்தினம் இரவு பஸ்சில் புதிய பேருந்து நிலையம் வந்தார். பின்னர் அங்கிருந்து வீட்டுக்கு செல்வதற்காக தந்தை வருகைக்காக காத்து இருந்தார். அப்போது அங்கு பைக்கில் வந்த 2 நபர்கள், தனியாக வின்ற அந்த பெண்ணிடம்

நிலையம் கொண்டு வந்து விசாரித்தனர். விசாரணையில், திருக்குறைப்புண்டி அடுத்த ஆலத்தம்பட்டி கரும்பியூர் பகுதியை சேர்ந்த திருக்குறைப்புண்டி வடக்கு ஒன்றிய தவகே செயலாளர் ஆனந்த் (எ) பிரவீன் குமார் (24), அதே பகுதியை சேர்ந்த அவரது நண்பர் நாகப்பட்டினத்தில் தனியார் இன்ஜினியரிங் கல்லூரியில் 2வது ஆண்டு படித்து வரும் அசோக் (26) என தெரியவந்தது. இதுகுறித்து போலீசார் வழக்குப் பதிந்து 2 பேரையும் கைது செய்தனர். இந்தநிலையில் ஒன்றிய செயலாளர் ஆனந்த் (எ) பிரவீன் குமாரை கட்சியில் இருந்து நீக்கி திருவாரூர் தெற்கு மாவட்ட செயலாளர், பாரதி நேற்று முன்தினம் அறிக்கை வெளியிட்டு உள்ளார்.

மாணவியிடம் ஆபச பேச்சு அரகப்பள்ளி ஆசிரியர் கைது கோவை மாவட்டம், மேட்டுப்பாளையத்தை சேர்ந்த 17 வயது மாணவி சிறுமுகை பகுதியில் உள்ள அரசு பள்ளியில் பிளஸ் 2 முடித்து விட்டு தற்போது கோவை தனியார் கல்லூரியில் முதலாம் ஆண்டு பயின்று வருகிறார். இவர் பள்ளியில் பயிற்றப்போது அங்கு கோவை துடியலூர் என்ஜினிஜி காலனி துரைராஜ் நகரை சேர்ந்த சுரேஷ் (43) என்பவர் ஆசிரியராக பணி புரிந்துள்ளார். அப்போது, அவர் பாடத்தினை ஏதேனும் சந்தேகம் இருந்தால் தன்னை அழைக்குமாறு செல்போன் எண்ணை கொடுத்துள்ளார். இந்நிலையில் கடந்த 11ம் தேதி ஆசிரியர் சுரேஷ், 17 வயது மாண

திருச்சி வடக்கு மாவட்டச் செயலாளர் காடுவெட்டி தியாகராஜனின் தந்தை நடேசன் முத்துராஜா மறைவு!

கழகத் தலைவர் மு.க.ஸ்டாலின் இரங்கல்!

சென்னை, ஜூன் 20
திருச்சி வடக்கு மாவட்டக் கழகச் செயலாளர் காடுவெட்டி தியாகராஜனின் தந்தை நடேசன் முத்துராஜா அவர்கள் இயற்கையாய்தினார் என்பதை அறிவிக்க வருந்துகிறோம். இச்செய்தியறிந்ததும் கழகத் தலைவர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:-
திருச்சி வடக்கு மாவட்டக் கழகச் செயலாளர் காடுவெட்டி தியாகராஜன் அவர்களது தந்தையார் நடேசன் முத்துராஜா அவர்கள் மறைந்த செய்தியறிந்து வேதனையடைந்தேன்.
ஆளாக்கி, அறிவுட்டி, அவையத்து முந்தி இருப்பச் செய்த அன்புத் தகப்பனாரை இழந்து தவிக்கும் சகோதரர் காடுவெட்டி தியாகராஜன் அவர்களுக்கும், அவரது குடும்பத்தினருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.
இவ்வாறு கழகத் தலைவர் மு.க.ஸ்டாலின் அவர்கள் இரங்கல் செய்தியில் குறிப்பிட்டுள்ளார்.

திருடன் என நினைத்து வடமாநில வாலிபர் அடித்துக் கொலை:

வேலூரில் பயங்கரம்!

வேலூர், ஜூன் 20-
வேலூர் காசித்தப்பட்டி ரையில் திருடன் என நினைத்து வடமாநில வாலிபரை சிலர் அடித்து கொலை செய்தனர். இதுகுறித்து 3 பேரை பிடித்து போலீசார் விசாரித்து வருகின்றனர்.
வேலூர் மாநகரில் உள்ள தனியார் மருத்துவமனைகளில் சிகிச்சை பெறவும் மாவட்டத்தில் கட்டிடப்பணி, விவசாயப்பணி உள்ளிட்ட வேலைகளுக்காகவும் வடமாநிலங்களில் இருந்து ஏராளமானோர் வேலூர் மற்றும் அதனை சுற்றியுள்ள பகுதிகளில் வந்து தங்கி உள்ளனர். வேலை இல்லாதபோது வேலூர் மாவட்டம் கும்பலாக நகரின் பல பகுதிகளில் சுற்றித்திரி கின்றனர். அவர்களது நடவடிக்கையில் சந்தேகமடையும் அப்பகுதியை சேர்ந்தவர்கள், திருடன் என நினைத்து தாக்கும் சம்பவங்கள் அடிக்கடி நடக்கிறது. இதேபோல் கடந்த 7ம் தேதி காட்டாடி தாராபட்டி வகுத்துக்கரை தெருவில் 30 வயதுள்ள வடமாநில வாலிபர் ஒருவரை அப்பகுதியைச் சேர்ந்த சிலர் கல்லால் தாக்கியுள்ளனர். தகவல் பறிந்த காட்டாடி போலீசார் சம்பவ இடம் சென்றனர். அங்கு தலையில் கற்கலால் கொடூரமாக தாக்கப்பட்டு படுகாயமடைந்த வாலிபரை மீட்டு வேலூர் அரசு மருத்துவமனைக்கு அனுப்பி வைத்தனர். இது

தொடர்பாக காட்டாடி போலீசார் வழக்குப்பதிவு செய்து, ஒருவரை பிடித்து விசாரித்து வந்தனர். இந்நிலையில், வேலூர் காசித்தப்பட்டி செல்லியம்மன் கோயில் தெருவில் உள்ள ஒரு வீட்டின் சுற்றுச்சுவர் அருகே நேற்று முன்தினம் இரவு 9.30 மணியளவில் ஒரு மர்ம நபர் சுற்றித்திரிந்துள்ளார். பின்னர் ஒரு வீட்டு சுவர் அருகே உட்கார்ந்திருந்தாராம். எனவே அந்த நபர் வீடு புகுந்து திருட வந்துள்ளார் என சந்தேகமடைந்த அப்பகுதியைச் சேர்ந்த சிலர் சரமாரி தாக்கி உள்ளனர். இதில் படுகாயமடைந்த நபர் மயங்கி விழுந்தார். தகவலறிந்த வேலூர் வடக்கு போலீசார் படுகாயமடைந்த வாலிபரை மீட்டு வேலூர் பெண்ட்லென்ட் அரசு மருத்துவமனைக்கு அனுப்பி வைத்தனர். அங்கு நேற்று அதிகாலை சுழிவறை மில் அந்த வாலிபர் இறந்து விட்டதாக தெரிகிறது. தகவலறிந்து போலீசார் சடலத்தை மீட்டு பிரேத பரிசோதனைக்காக வேலூர் அரசு மருத்துவமனைக்கு அனுப்பி வைத்தனர். இதுகுறித்து, திருச்செங்கோடு புறநகர் காவல் நிலையத்திலும் அவர் புகார் அளித்தார். இதன்பேரில் போலீசார் விசாரித்து வருகின்றனர்.



புதர் ஊராட்சி ஒன்றியம், புதல்புரம் ஊராட்சி, சின்னையாபுரம் கிராமத்தில் ரூ.16.45லட்சம் மதிப்பீட்டில் கட்டப்பட்டுள்ள அங்கன்வாடி கட்டிடத்தினை விளாத்திகுளம் சட்டமன்ற உறுப்பினர், ஜி. வி. மார்கண்டேயன் திறந்து வைத்தார். நிகழ்வில் புதர் ஒன்றிய கழகச் செயலாளர்கள் செல்வராஜ், ராதாகிருஷ்ணன், துணை வட்டார வளர்ச்சி அலுவலர் ஜெயமித்ரா, ஒன்றிய பொறியாளர் ரவிச்சந்திரன், தேர்தல் பொறுப்பாளர் மாசிமுத்து, மாவட்ட பிரதிநிதி அழகுபாண்டி, முன்னாள் மாவட்ட ஊராட்சி குழு உறுப்பினர் ராஜகோபால், உள்ளிட்ட கழக நிர்வாகிகள் பொதுமக்கள் கலந்து கொண்டனர்.

பெண்ணடிமை விலங்கினைத் தகர்த்த --

பெண் உரிமைகளை போராடிப் பெற்ற போராளிகள் இயக்கம் தி.மு.க.!

சங்ககால வாழ்வியல் முறைகளும், வள்ளுவரின் வாழ்க்கை நெறிகளையும் இரும்புத் திரையிட்டு மறைத்துவிட்டு வேதகால வாழ்க்கைமுறையை தமிழ்நாட்டில் ஆரியர்களால் பரவலாக்கப்பட்ட காரணத்தினால் தமிழர்களது உயர்ந்த நாகரிக வாழ்க்கை நெறி சிதறடிக்கப்பட்டு ஆரிய கலாச்சாரம் எல்லாத்திறைகளிலும் தலைதாக்கியமையால், பெண்கள் அடிமையாக்கப்பட்டார்கள்.

அவர்களது வாழ்க்கைமுறை சிதைந்து சின்னா பின்னமாக்கப்பட்டது. சுருக்கமாகச் சொன்னால் அவர்கள் முற்றிலும் உரிமையிழந்த போகப் பொருளாகத் தான் சமூகத்தில் கருதப்பட்டார்கள். பெண்கள், ஆண்களுக்கு என்றும் அடிமைதான். அவர்களுக்கென எந்த தனி உரிமையும் இல்லை என்ற இருண்ட காலத்தில் தான் தந்தைப் பெரியார், பேரறிஞர் அண்ணா, முத்தமிழறிஞர் கலைஞர் என்கின்ற தமிழ்ப் பண்பாட்டுச் சிந்தனையாளர்கள், மகளிர் உரிமைகளுக்காக போராட்டக் களங்களை அமைத்து தமிழ்நாட்டில் நீண்டகால போராட்டத்தை தொடங்கி வைத்தார்கள்.

இந்தப் பெண்ணுரிமைகளின் அடிப்படை நியாயங்கள் வாதங்கள் எழுத்துவடிவம் பெற்று தந்தைப் பெரியாரின் "குடியரசும்" பத்திரிகையிலும், "விடுதலை" பத்திரிகையிலும், பேரறிஞர் அண்ணாவின் "திராவிட நாடு" "காஞ்சி" இதழ்களிலும், ஆங்கில இதழ்களான "Home land" "Home Rule" ஆகிய பத்திரிகைகளிலும் முத்தமிழறிஞர் கலைஞரின் மூத்த பிள்ளையான "முரசொலியிலும்" பெண்ணுரிமைகளுக்கான அடிப்படை நியாயங்களை உள்ளடக்கிய வாதப்பிரதிவாதங்களும், கட்டுரைகளும் பெரும்ளவில் இடம்பெற்றுள்ளன என்பதும் அதன்மூலம் தமிழ்நாட்டு மக்கள் விழிப்புணர்வு பெற்று பெண்ணடிமை என்கின்ற காட்டுமிராண்டித்தனமான பெண் ஒடுக்குமுறைகளுக்கும், கண் மூடித்தனமான பழக்கவழக்கங்களுக்கும் எதிரான பல் வேறு போராட்டக் களங்களை தமிழ்நாட்டில் அமைத்தார்கள்.



பொன். முத்துராமலிங்கம்,

முன்னாள் அமைச்சர், உயர்நிலை செயல்திட்டக் குழு உறுப்பினர்

இந்த தொடர் போராட்டங்களின் மூலம் ஓரளவு வெற்றியும் கண்டார்கள். இந்தப் போராட்டத்தின் ஒரு கட்டமாக 1938 ஆம் ஆண்டு இந்தித்திணிப்பை எதிர்த்து தந்தைப் பெரியார் நடத்திய அந்த நடைப்பயணப் போராட்டத்தில் திராவிட இயக்கத்தின் புரட்சிகரமான சிந்தனைகளுக்கு தங்களை ஈடுபடுத்திக் கொண்ட பெண்கள் பலர் இந்த போராட்டத்திலே கலந்து கொண்டார்கள் என்பது இன்றைய இருபால் இளைஞர்கள் அறிந்து கொள்ள வேண்டிய மிக முக்கியமான செய்தியாகும்.

இப்படி பல்வேறு போராட்டங்களைத் திராவிட இயக்கங்கள் ஒன்றிணைந்து தொடர்ந்து மேற்கொண்டதன் விளைவாகத்தான் 1967ஆம் ஆண்டு திராவிட முன்னேற்றக் கழகம் பேரறிஞர் அண்ணா தலைமையில் ஆட்சி அமைந்தவுடன் மூன்று வரலாறு போற்றும் சட்டங்கள் நிறைவேற்றப்பட்டன.

அவைகள்தான், சென்னை மாகாணம் தமிழ்நாடு என பெயர் மாற்றம் செய்யப்படும், சுயமரியாதை திருமணங்கள் சட்டப்புவமாக்கப்படும், இந்தித்திணிப்பை என்றும் எதிர்ப்போம், தமிழ்நாடு என்றும் தமிழ், ஆங்கிலம் என்ற இரு மொழிக்கொள்கையைத்தான் பின்பற்றும் என்ற சட்டங்களாகும்!

இந்தச் சட்டங்களை வடிவமைத்தது பேரறிஞர் அண்ணா தலைமையில் உருவான திராவிட முன்னேற்றக் கழக ஆட்சி என்பதை இன்றைய இருபால் இளைஞர்களும் அறிந்து விழிப்புணர்வை பெற்றாக வேண்டும்.
சுயமரியாதை திருமணங்கள் சட்டஅங்கீகாரம் பெற்று திராவிட முன்னேற்றக் கழக ஆட்சி காலத்தில் தான், இதன்பின்னர்தான், இயல்பாக மாலை மாற்றிக் கொண்டு மங்கல நான் அணிவிக்கின்ற திருமண நிகழ்ச்சிகளும், மன ஒப்புதலோடு மாலை மாற்றிக் கொள்கின்ற திருமணங்களும் சட்ட அங்கீகாரம் பெற்று என்பதை இன்றைய இருபால் இளைஞர்களுக்கு சுட்டிக்காட்டுவது இக்கட்டுரையின் நோக்கமாகும்.

இந்தச் சட்டம் வருவதற்கு முன்பு எளிய முறையில் மாலை மாற்றி மங்கல நான் அணிவிக்கும் திருமண நிகழ்ச்சிகள் சட்டப்படி செல்லத்தக்கவை அல்ல. மாறாக, அம்மி மிதித்து அருந்திப் பார்த்து ஆரிய புரோகிதர்களால் கன்னிகா தானம் செய்கின்ற திருமணங்கள்தான் சட்டப்படி செல்லத்தக்க திருமணங்களாகும். இந்த அவல நிலையைத் தகர்த்து திரமட்டமாக கீ விட்டு சுயமரியாதை திருமணங்களை சட்டப்புவமாக்கிய புரட்சிகரமான இயக்கம் திராவிட முன்னேற்றக் கழகம் என்பதை இருபால் இளைஞர்களும் புரிந்துகொள்ள வேண்டும். இந்த

தப் பயணம் முடிந்துவிடவில்லை மாறாக, ஒன்றியத்தில் சனாதன ஆட்சி தொடருமட்டும், இந்தப் பயணமும் தொடரும்!

1989 ஆம் ஆண்டு முத்தமிழறிஞர் கலைஞர் அவர்கள் தலைமையில், திராவிட முன்னேற்றக் கழகம் ஆட்சி அமைத்த பொழுது, முத்தமிழறிஞர் கலைஞர் அவர்கள் பெண்களுக்கு தங்களுது பொதுக் குடும்ப பூர்வீகச்சொத்தில் ஆண்களுக்கு நிகரான சமபங்கு உண்டு என்பதை உறுதிசெய்யும் சட்டத்தை நிறைவேற்றினார்கள். அந்த சட்டமன்றக் கூட்டத்தில்தான் மாண்புமிகு முதலமைச்சர் முத்தமிழறிஞர் கலைஞர் அவர்கள் தனக்கு இந்தச் சட்டம் கொண்டுவர வேண்டும் என்ற உந்துதல் ஏற்படுவதற்குக் காரணம் என்பது உடைய தலைவர் தந்தை பெரியார் அவர்கள் 1929 ஆம் ஆண்டு செங்கல்பட்டிலே நடைபெற்ற சுயமரியாதை மாநாட்டில் பெண்களுக்கு தங்கள் குடும்ப பூர்வீகச்சொத்தில் ஆண்களுக்கு நிகரான சமபங்கு வேண்டும் என்ற தீர்மானத்தை நிறைவேற்றினார்கள்.

எனவே, அந்தப் புரட்சிகரமான தீர்மானத்தின் இந்தச் சட்டத்தை நிறைவேற்றுவதற்கு எனக்கு உந்துசக்தியாக இருந்தது எனக் குறிப்பிட்டார். இந்த உரிமைகளை முழுமையாகப் பெறும்படித் திராவிட முன்னேற்றக் கழகம் பெரியார், பெருமழைக்காய் அடைகிறது. இந்த வரலாற்றுப் பக்கங்களை பெண்கள் அறிந்திட வேண்டும் என்பதே இந்த கட்டுரையின் நோக்கமாகும்.

இன்னும் இந்த வரலாறு பற்றி மேலும் அறிந்து கொள்ள ஆர்வமுள்ள இருபால் இளைஞர்கள் இருப்பார்களேயானால், அவர்கள் பாரதிதாசன் பாடல்கள் அடங்கிய புத்தகத்தின் 81ம் பக்கத்திலிருந்து படிப்புகள் புதிய வெளிச்சம் உங்களுக்குத் தென்படும். (பாரதிதாசன் பாடல்கள் பக்கம் 79 தொகுப்பு டாக்டர் தொ.பரமசிவன்) பெண்கள் எல்லாத்திறைகளிலும் ஆண்களுக்கு நிகரான சம உரிமை பெற்றவர்கள் என்பதை சித்தாந்த அடிப்படையிலும், சட்ட

அடிப்படையிலும் உறுதி செய்த இயக்கம் "திராவிட இயக்கம்". ஆம்! திராவிட முன்னேற்றக் கழகம்தான் என்பதை இன்றைய மகளிர் சமூகம் வரலாற்றை திரும்பிப் பார்த்து விழிப்புணர்ச்சி பெற வேண்டும். இதுமட்டுமல்ல. இனியும் பெண்களின் உரிமைக்காகவும், பாதுகாப்பிற்காகவும் தொய்வின்றி தொடர்ந்து போராடிக் கொண்டிருக்கும் பெண்கள் பாதுகாப்பு இயக்கம் திராவிட முன்னேற்றக் கழகம் என்பதை விழிப்புள்ள பெண் இனம் நினைவில் கொள்ள வேண்டும்.

இந்திய அரசியல் சட்டப்படி உருவாக்கப்பட்டுள்ள நாடாளுமன்றம், சட்டமன்றங்கள், உள்ளடாட்சி மன்றங்கள் ஆகிய மக்கள் பிரதிநிதித்துவ மன்றங்களில் பெண்களுக்கான 33 சதவீத ஒதுக்கீடு உடனடியாக அமல்படுத்தப்பட வேண்டும் என்று தோழமை கொண்ட இயக்கங்களோடு இணைந்து தொடர்ந்து போராடிக் கொண்டிருக்கும் இயக்கம் "திராவிட முன்னேற்றக் கழகம்தான்". ஆனால் இந்த மசோதா நாடாளுமன்றத்திலே நிறைவேற்றப்படாமல் தடுத்துநிறுத்து கின்ற கட்சி ஒன்றிய ஆட்சியிலே உள்ள பாரதிய ஜனதா கட்சி என்பதை தமிழ்நாட்டில் உள்ள பெண்கள் புரிந்து கொள்ள வேண்டும். ஆட்சி அதிகாரத்தை ஜனநாயகத்திலே கைப்பற்றுவது என்பது ஒரு கடமை. அதில் மக்களின் பெரும்பான்மை எடுக்கும் முடிவே இறுதியானது.

அரசியல் வெற்றிக்காக மட்டுமே போராடுகின்ற இயக்கம் திராவிட முன்னேற்றக் கழகம் இல்லை. மாறாக, தேர்தல் முடிவுகளை புறந்தள்ளிவிட்டு, மக்களின் வாழ்விற்காகவும், வளர்ச்சிக்காகவும் தொடர்ந்து தொய்வின்றி பயணம் மேற்கொள்ளும் ஒரு போராளி இயக்கம்தான் திராவிட முன்னேற்றக் கழகம். எனவே, இருபால் இளைஞர்களும் உங்கள் உரிமைகளை தக்கவைத்துக் கொள்ளவும், எஞ்சிய உரிமைகளை ஈட்டிப்பெறவும் திராவிட முன்னேற்றக் கழகம் என்கின்ற இந்தப் போராளிகள் நிறைந்த இயக்கம் உங்களை வழிநடத்துக. உங்களோடு இணைந்து போராடும், விளைவுகளைப்பற்றி கவலைப்படாமல் உங்களுக்கு என்றும் துணைநிற்கும், இருபால் இளைஞர்களும் விழிப்புணர்வுபெற்று திராவிட முன்னேற்றக் கழகத்தின் சித்தாந்த வழியினையும், வழிகாட்டுதலையும் பின்பற்றுங்கள். உங்கள் உரிமைகளை பாதுகாத்துக் கொள்ளுங்கள். எதிர்கால சமுதாயத்தின் வாரிப்படங்களாம் இருபால் இளைஞர்களும் தங்கள் உரிமைகளைப் பாதுகாத்த திராவிட முன்னேற்றக் கழகத்துடன் தங்களை இணைத்துக் கொள்ள விரைந்து வாாா! களம் காண்போம் காப்போம் நம் உரிமைகளை!!